



**Rev. Fr. Paul Fliss/Pa V. Yang**  
*Hmong Catholic Community-St. Peter Claver*  
*Sheboygan South Catholic Parishes*  
*1439 S. 12<sup>th</sup> Street*  
*Sheboygan, WI 53081*  
*February 12, 2009*  
*Re-print February 20,2020*

*Hmong song tuned by Frederick Strassburger*  
*St. Peter Claver Parish Music Director*



*Pictured by Xia Vue Yang, Lourdes, France*

# NTOO CUAM

## TXOJ KEV

(Stations of the Cross)

## NTOO CUAM TXOJ KEV

Ntoo Cuam Txoj Kev yog ib txog kev teev Ntuj mus taug Yes Xus txoj kev txom nyem. Nyob hauv cov tsev teev Ntuj, nej pom muaj ib co duab piav txog Yes Xus raug luag tsim nws, muaj ib tug ntoo cuam nyob saum cov duab ntawd. Yog yus tau kev txav mus kaum plaub theem, mas yus txav. Zaj teev Ntuj uas peb hu ua Ntoo Cuam Txoj Kev no, mas yus xav ua kaum tsib feeb xwb kuj tau. Yus xav ua ntev li plaub caug tsib feeb kuj tau.

Teev Ntuj mus raws txoj kev Yes Xus kwv ntoo cuam, mas pib ntawm qhov chaw ua lawv txiav lub txim tuag rau Yes Xus thiab muab tus ntoo cuam rau nws kwv, yog Pis Las Tos lub chaw ua kab xwm, thiab mus ib theem zuj zus mus txog lub pov roob Nkos Nkos Tas. Thaum Yes Xus kwv ntoo cuam mus taug txoj kev ntawd mas nws sab kawg, nws ntog, thiab nws tsis muaj ib lub zog li lawm, hos txoj kev los kuj ntxhab thiab ti. Muaj neeg coob coob nrog nws mus, ib txhia ua nws ntej, ib txhia lawv nws qab thiab taug ob sab ntug kev.

Kev cai mas cov neeg raug txim tsis kwv tus ntoo cuam: lawv kwv yav ntoo uas cov peeb zeej yuav muab tso tav nyob saum tus ncej dai neeg. Thaum cov neeg raug txim mus txog ntawm qhov chaw dai neeg, mas cov tub rog muab ntsia hlau los ntsia cov raug txim ob txhais tes rau yav ntoo tav ntawd, ces lawv muab tus raug txim ntsia rau ntawm tus ncej. Ib tug ntoo cuam hnyav kwv yees li 50 kis laus.

Lub Caij Plaub Caug yog ib lub zoo sij hawm teev Ntuj mus taug txoj kev Yes Xus kwv ntoo cuam. Tab sis leej twg xav siv txoj kev teev Ntuj no lub sij hawm twg kuj tau.

**NTOO CUAM TXOJ KEV**  
THE STATIONS OF THE CROSS

1. **LUAG TXIAV LUB TXIM TUAG RAU YES XUS**  
*Jesus is Condemned to Die*
2. **YES XUS KWV NTOO CUAM**  
*Jesus is Made to Bear His Cross*
3. **YES XUS NTOG THAWJ ZAUG**  
*Jesus Falls the First Time*
4. **YES XUS NTSIB NWS NIAM**  
*Jesus Meets His Mother*
5. **XIS MOOS KWV YES XUS TUS NTOO CUAM**  
*Simon Helps Jesus Carry His Cross*
6. **IB TUG POJ NIAM SO YES XUS NTSEJ MUAG**  
*Veronica Wipes Jesus' Face*
7. **YES XUS NTOG ZAUM OB**  
*Jesus Falls the Second Time*
8. **COV POJ NIAM NYOB YES LUS XAS LES QUAJ HLUB YES XUS**  
*Jesus Meets the Women of Jerusalem*
9. **YES XUS NTOG ZAUM PEB**  
*Jesus Falls the Third Time*
10. **LAWV HLE YES XUS COV RIS TSHO**  
*Jesus is Stripped of His garments*
11. **LAWV MUAB NTSIA HLAU NTSIA YES XUS RAU SAUM NTOO CUAM.**  
*Jesus is Nailed to the Cross*
12. **YES XUS TXOJ SIA TU**  
*Jesus Dies on the Cross*
13. **LAWV TXO YES XUS LUB CEV SAUM NTOO CUAM LOS**  
*Jesus is Taken Down from the Cross*
14. **LAWV MUAB YES XUS LUB CEV ZWM NTXA**  
*Jesus is Laid in the Tomb*

**NTOO CUAM TXOJ KEV**

**Qhib Ntoo Cuam Txoj Kev:** *(Sawv ntsug, tig xub ntiag rau pem lub thaj txi Ntuj)*

**TC** *(Nyeem)*  
Yes Xus nrog nws cov thwj tim mus txog ntawm qhov chaw hu ua Nkes Txes Mas Nis, nws hais rau lawv tias: “Nej nyob ntawm no, kuv yuav mus teev Ntuj nyob tod.” Ces Yes Xus txav mus deb me ntsis, nws txhos caug, nws thov Ntuj tias: “Txiv, thov kom lub ntim no hla mus deb ntawm kuv, puas tau? Tab sis koj txhob ua raws li kuv xav, koj ua raws li koj xav. MT 26:36-39

**SD:** Huab Tais Leej Txiv Muaj Hwj Huam,/ peb hawm peb tus Huab Tais Yes Xus txoj kev txom nyem, thiab txoj kev tuag/. Thov koj xa Leej Plev los nyob hauv peb lub siab, kom Leej Plev nrog nraim peb thaum peb ua hauj lwm,/ thaum peb so, thiab thaum peb teev koj.

**SD:** Koj lub siab zoo, Huab Tais, Koj zam rau kuv, Koj lub siab hlub neeg, Huab Tais, Koj so kuv cov txhaum.

**Theem Ib: LUAG TXIAV LUB TXIM TUAG RAU YES XUS**


*(Txhos caug)*

TC:



Yes Xus Plev, peb pe koj, peb cav lus zoo txog koj

SD:





Vim koj cawm lub ntiag teb neeg nyob saum ntoo cuam

*(Sawv)*

**TC:** (*Nyeem*)  
 Tus Tuam Leej Choj nug Yes Xus, nws hais rau Yes Xus tias:  
 Koj puas yog Leej Pleev, puas yog tus Nto Moo Zoo Leej Tub?  
 Yes Xus teb rau tus tuam Leej Choj tias: “Kuv yog. Thiab nej  
 tseem yuav pom Neeg Leej Tub zaum ntawm tus Muaj Hwj  
 Huam sab xis, thiab nrog cov huab nqes saum ntuj los.”  
 MK14:61

**SD:** Huab Tais Yes Xus, luag txiav txim rau koj, luag ntsub koj vim  
 peb cov txhaum. Thov koj pab peb nyiam Koj thiab nyiam  
 Tswv Ntuj.

TC:  
  
 Huab Tais Tswv Ntuj aib! Thov koj hlab\_ peb cov me\_ yaus!

SD:  
  
 Thov koj hlab\_ peb cov me yaus\_ yuas!

**SD:** Kuv ua tsis ncaj; Koj ntxuav kuv qhov tsis ncaj. Kuv ua  
txhaum...Koj yang kuv qhov txhaum.

**Theem Ob: YES XUS KWV NTOO CUAM**

(*Txhos caug*)  
 TC:  
  
 Yes Xus Pleev, peb pe koj, peb cav lus zoo txog koj

SD:  
  
 Vim koj cawm lub ntiaj teb neeg nyob saum ntoo cuam

(*Sawv*)

- 7 Kuv ua kom paj hmab paj ntoos tawg puv ntiaj teb  
 rau kab noog haus, kom me kab me noog quaj zoo mloog, deev  
 nej siab ua qoob ua loo.  
 Tim li cas nej siv zog nplawm kuv nraub qaum aw?
- 8 Kuv pab nej nyob ua zej ua zos, tsheej kiab tsheej khw,  
 kom nej txhob nyiam kev ua plaub ua ntug,  
 txhob nyiam xaiv nyiam lus,  
 tim li cas nej tso ib lub kauj pos hlau rau saum kuv taub hau aw?
- 9 Kuv tshoj ib tsoom poj mab yawm suav siab,  
 Kom lawv hlab nej, thiab txhawb nej kom txawj  
 khwv noj khwv haus, kom nej ua neej muaj koob muaj npe zoo.  
 Tim li cas nej hnyos kuv thiab thum kuv saum ntoo cuam aw?

Yes Xus zaj nkauj Seev  
 T. P. Nyiaj Pov, cov xib hwb, cov Leej Phauj  
 Vientiane, Laos 1964

## Zaj Nkauj Yes Xus Seev

Txais: Kuv haiv neeg aib!  
Kuv ua dab tsi rau nej nas!  
Tim li cas, nej thiaj li ua tsis zoo rau kuv aw?  
Nej qhia kuv kom kuv paub mas!


- 1 Kuv tsim lub ntuj lub teb zoo saib,  
tsim neeg los ua tus kav,  
tso huab cua dej nag los yug qoob loo rau nej,  
tim li cas nej npaj ib tug ntoo cuam rau kuv aw?
- 2 Kuv tsim nej los ua neeg, pub tswv yim ntse rau nej,  
kom nej nyias txawj tu teb chaws liaj ia rau nyias haiv neeg  
nyob, tim li cas nej nrhiav txim rau kuv aw?
- 3 Kuv pab nej ua tej haiv neeg huam vam,  
nyob ua neeg thoob tsib muaj nom muaj tsw,  
tim li cas nej npaj ib rab hmuv nkaug kuv hauv siab aw?
- 4 Kuv feeb kom muaj ntau xeem Hmoob,  
pub xwv feej zoo rau nej, kom sawv daws zoo nkaug zoo nraug,  
tau kev xaiv txij xaiv nkawm xis nej siab,  
tim li cas nej ntes kuv zoo ib tug tub sab aw?
- 5 Kuv tsim lub hnuv, lub hli, cov hnuv qub,  
rau nej tau saib hnuv xam nyoog,  
tsim tsiaj txhu, txiv xyoob txiv ntoo cia yug nej siav,  
tim li cas, nej ib ncuav piav rau kuv ntsej muag aw?
- 6 Kuv pab nej xaiv txoj kev zoo,  
kom nej txhob nyiam kev ua tub sab tub nyiag,  
haub ntxias luag txij luag nkawm.  
Tim li cas nej hiam kuv nyob hauv tsev loj faj aw?


**TC:** (Nyeem)

Pis Las Tos hais rau cov Yus Das tias: “ Nej ntsia tus no, yog nej tus Vaj!” Tsoom sid qw nrov nrov tias : Muab nws dai saum ntoo cuam, muab nws dai saum ntoo cuam.

Pis Las Tos xav kom tsoom pej xeem zoo siab, ces nws muab Yes Xus rau lawv kom lawv koj nws mus dai saum ntoo cuam.  
MK 15 :15

**SD:** Huab Tais Leej Txiv, Koj Leej Tub tus ntoo cuam yeej lub qab ntuj neeg txoj kev phem, thov koj pab peb kwv ntoo cuam raws Yes Xus qab.


TC:  
  
Huab Tais Tswv Ntuj aib! Thov koj hluv\_ peb cov me\_ yaus!

SD:  
  
Thov koj hluv\_ peb cov me yaus\_ yuas!

**SD :** Kuv paub kuv cov txhaum, kuv tsis zais, kuv cia li lees ; Kuv cov txhaum nyob ntawm kuv xub ntiag tsis tseg.

### Theem Peb : YES XUS NTOG THAWJ ZAUG

(Txhos caug)

TC:  
  
Yes Xus Pleev, peb pe koj, peb cav lus zoo txog koj

SD:  
  
Vim koj cawm lub ntiag teb neeg nyob saum ntoo cuam

(Sawv)


**TC:** (Nyeem)

Yog lub qab ntuj neeg ntsub nej, mas nej yuav paub tias lawv twb ntsub kuv ua ntej. Lub qab ntuj neeg yuav ntsub nej, vim kuv xaiv nej thiab kuv thau nej tawm hauv qab ntuj neeg mus. Yog lawv hiam kuv, mas lawv kuj yuav hiam nej. Z 15:18-21

**SD:** Huab Tais Yes Xus Pleev, koj ntog hauv tus ntoo cuam hnyav hnyav, vim koj nyiam peb, koj tuaj yeem ris peb tej kev txom nyem.


Leej Txiv Tswv Ntuj, thov koj npo peb dim ntawm kev phem. Thov koj ntxiv zog rau peb kom peb sawv hauv txoj kev txhaum rov los nyob hauv txoj kev ntseeg koj thiab nyiam koj.

TC:



Huab Tais Tswv Ntuj aib! Thov koj hlab peb cov me yaus!

SD:



Thov koj hlab peb cov me yaus yaus!

**SD:** Kuv ua txhaum rau koj ib leeg xwb; Muaj tej yam Koj ntsia, yog tsis zoo kuv twb ua lawm.

**Theem plaub: YES XUS POM NWS NIAM**

(Txhos caug)

TC:



Yes Xus Pleev, peb pe koj, peb cav lus zoo txog koj

SD:



Vim koj cawm lub ntiab teb neeg nyob saum ntoo cuam

(Sawv)

**ZAJ NKAUJ HAWM NTOO CUAM**

1. Yav thaud, tus ntoo coj neeg lub keeb mus zwm rau kev tuag. Nyem no, Tswv Ntuj ua kom tus ntoo nqa txoj sia rov tuaj rau neeg. Lub ntiab teb yuav tog hauv tiv txwv. Ntoo Cuam yog lub nkoj pus peb mus txog lub tsheej nyob kaj lug.
2. Ntoo Cuam, koj ris lub nra zoo nyiam. Koj rawv koj tej ceg kom muag luav. Koj ris tus Vaj kav lub ntuj nws lub cev. Koj muab koj los ua ib lub txaj zooj rau nws so.
3. Ntoo Cuam, koj nres peb lub siab ntseeg. Koj yog tus ntoo muaj koob meej tshaj ntiab teb tej roob zoov. Tsis muaj lwm tus ntoo txi txiv li koj.
4. Ntoo Cuam, peb hawm koj, peb khaub zig txog koj. Peb hawm peb tus Huab Tais raug luag tsim. Thov koj pub txiaj ntsim rau cov neeg ncaj, koj ntxuav cov neeg txhaum.
5. Leej Txiv, Leej Tub, Leej Ntuj Plig, nej muaj koob meej nto moo lug. Lub Sim Ceeb cav txog nej ua Tswv Ntuj nyob mus li. Ua li.

(Sawv daws rov mus sawv ze lub thaj txi Ntuj, tig xub ntiag rau tus Ntoo Cuam, ces hu zaj nkauj nram qab no kuj tau.)

**XAUS NTOO CUAM TXOJ KEV**

**TC:** Kwv tij sawv daws, nej nrhiav Yes Xus,  
Nyem no, nws tsis nyob hauv nws lub ntxa lawm.  
Nws sawv rov los lawm.  
Yog nej zoo siab nrog Yes Xus raug luag hiam,  
thiab zoo siab kwv nej tus Ntoo Cuam raws Yes Xus qab,  
mas nej kuj yuav nrog Yes Xus sawv rov los thiab.  
Yam li nej zoo siab muab tus neeg phem nyob hauv nej tua,  
Mas nej yuav muaj ib txoj sia tshiab nyob mus li.

**SD:** Peb sawv daws thov Huab Tais:  
Huab Tais, peb nco txog koj txoj kev tuag,  
peb hawm koj txoj kev sawv rov los,  
peb tos txog hnuv koj yuav rov tuaj.  
Peb vam txog peb tus Huab Tais Yes Xus Pleev. Ua li.

**TC:** (Nyeem)  
Yes Xus niam thiab nws tus niam hluas nrog Mab Liab uas yog  
Khos Pas poj niam, thiab Mab Liab Mas Ntas Las, lawv sawv ze  
tus ntoo cuam. Thaum Yes Xus pom nws niam thiab tus thwj  
tim uas nws nyiam sawv ze nws niam, ces nws hais rau leej  
Niam tias:  
“Niad, tus ntawd yog koj tus tub.”  
Yes Xus hais rau tus thwj tim tias: “Tus ntawd yog koj niam.”  
Z 19:25-27

**SD:** Huab Tais Yes Xus, koj leej niam nco ntsoov Xis Mes Oos lo lus  
hais tias: “Muaj ib rab ntaj yuav hno koj lub plawv.” Huab Tais  
Yes Xus, Koj tig ntsia koj leej niam txoj kev mob siab. Peb  
thov koj tig los ntsia ib tsoom ua niam nyob ntiag teb no, vim  
niaj hnuv muaj ib rab riam hlais lawv lub siab.

TC:  
Huab Tais Tswv Ntuj aib! Thov koj hluv\_ peb cov me\_ yaus!

SD:  
Thov koj hluv\_ peb cov me yaus\_ yuas!

**SD:** Thaum koj ntsuas kuv cov txhaum, Koj ntsuas yog! Thaum koj  
txiav kuv cov txim, Koj txiav ncaj.

**Theem Tsib: XIS MOOS KWV YES XUS TUS NTOO CUAM.**

(Txhos caug)



TC:  
Yes Xus Pleev, peb pe koj, peb cav lus zoo txog koj

SD:  
Vim koj cawm lub ntiag teb neeg nyob saum ntoo cuam

(Sawv)



**TC:** (Nyeem)  
 Cov tub rog xuas ib rab pas ntaus Yes Xus taub hau, lawv nto  
 aub ncaug rau nws, lawv kim caug pe, lawv luag nws.  
 Ces lawv coj Yes Xus tawm mus sab nroog nraud kom tau  
 muab nws dai saum ntoo cuam.  
 Lawv yuam ib tug neeg kwv Yes Xus tus ntoo cuam. Tus ntawd  
 yog Xis Moos nyob Xis Les Nas, nws mus ua teb ros los txog  
 ntawd. Lawv coj Yes Xus mus txog ib qho chaw hu ua Nkos  
 Nkos Tas, txhais tias chaw Khauj Khaum Taub Hau.  
 MK 15:20-22.

**SD:** Peb sawv daws thov Huab Tais:  
 Huab Tais Yes Xus, peb xav lawv koj qab, thov koj pab peb  
 kwv peb tus ntoo cuam raws koj zoo li Xis Moos.

TC:  
  
 Huab Tais Tswv Ntuj aib! Thov koj hlab\_ peb cov me\_ yaus!  
 SD:  
  
 Thov koj hlab\_ peb cov me yaus\_ yuas!

**SD:** Koj ntsia, txij thaum kuv niam xeeb kuv los, kuv siab dub; Koj  
 saib, txij thuum kuv yug los, kuv muaj txim.

**Theem Rau: IB TUG POJ NIAM SO YES XUS NTSEJ  
 MUAG**

(Txhos caug)  
 TC:  
  
 Yes Xus Plevv, peb pe koj, peb cav lus zoo txog koj  
 SD:  
  
 Vim koj cawm lub ntiyaj teb neeg nyob saum ntoo cuam  
 (Sawv)

**SD:** Huab Tais cawm kuv! Koj ua kom kuv tsis txhob tuag! Kuv tus  
 nplaig yuav cav txog koj lub siab zoo.



**Theem Kaum Plaub: LAWV MUAB YES XUS LUB CEV  
 ZWM NTXA**

(Txhos caug)  
 TC:  
  
 Yes Xus Plevv, peb pe koj, peb cav lus zoo txog koj  
 SD:  
  
 Vim koj cawm lub ntiyaj teb neeg nyob saum ntoo cuam

(Sawv)

**TC:** (Nyeem)  
 Nyob ntawm thaj chaw uas lawv muab Yes Xus dai saum ntoo  
 cuam, muaj ib lub vaj. Nyob hauv lub vaj ntawd muaj ib lub  
 ntxa tshiab uas tseem tsis tau tso ib tug tuag rau hauv li.  
 Vim tias hnuv ntawd yog cov Yus Das Hnuv Npaj, thiab lub  
 ntxa ntawd nyob ze, ces lawv muab Yes Xus lub cev zwm rau  
 hauv lub ntxa ntawd. Z 19: 41-42

**SD:** Huab Tais Yes Xus, peb ua koj tsaug, peb cav lus zoo txog koj.

TC:  
  
 Huab Tais Tswv Ntuj aib! Thov koj hlab\_ peb cov me\_ yaus!  
 SD:  
  
 Thov koj hlab\_ peb cov me yaus\_ yuas!

**SD:** Huab Tais, Koj tuaj qhib kuv lub ncauj, kuv lub ncauj yuav xa  
 koj Lub Koob Meej mus rau lub qab ntuj neeg.



**SD:** Kuv yuav qhia Koj txoj kev zam rau cov neeg txhaum, cov neeg yuam kev, lawv yuav rov qab los cuag Koj.

**Theem Kaum Peb: LAWV TXO YES XUS LUB CEV SAUM NTOO CUAM LOS**

(Txhos caug)

TC:  
Yes Xus Pleev, peb pe koj, peb cav lus zoo txog koj

SD:  
Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Yos Xes nyob As Lis Mas Thias mus thov Pis Las Tos kom kheev nws txo Yes Xus lub cev. Pis Las Tos tso lus rau Yos Xes. Ces Yos Xes txo Yes Xus lub cev saum ntoo cuam los. Lawv xuas tej pluaj hlab ntaub plev tshuaj tsw qab los qhwv Yes Xus lub cev, raws li cov Yus Das kev cai tu zam.  
Z 19:38, 40

**SD:** Huab Tais Yes Xus, koj txoj kev tuag qhib lub qhov rooj mus saum ntuj rau ntiaj teb neeg.

TC:  
Huab Tais Tswv Ntuj aib! Thov koj hlub\_ peb cov me\_ yaus!

SD:  
Thov koj hlub\_ peb cov me yaus\_ yuas!

**TC:** (Nyeem)

Huab Tais, thaum twg peb tau pom koj tshaib plab, ces peb tau pub rau koj noj? Pom koj nqhis dej, ces peb tau muab rau koj haus, pom koj yog ib tug pej kum neeg, ces peb tau qhib qhov rooj txais koj, pom koj tsis muaj dab tsi hnav, peb tau muab rau koj hnav? Pom koj nyob hauv tsev loj faj, ces peb tau tuaj xyuas koj? “Kuv hais tseeb rau nej, nej tau ua ntau npaum li cas rau cov me tshaj hauv kuv tsoom kwv, mas yog nej ua rau kuv.”  
Mt 25: 37-41

**SD:** Kuv tus Tswv Ntuj, Kuv tus Huab Tais/ua cas koj tso kuv pov tseg? Kuv lub ntsej muag tsis zoo li ntsej muag neeg lawm. Txhua leej txhua tus thum kuv, tsoom pej xeem muab kuv xyeeb pov tseg. Leej twg pom kuv, nws thum kuv. Lawv luag kuv, lawv co taub hau hnyos kuv.

TC:  
Huab Tais Tswv Ntuj aib! Thov koj hlub\_ peb cov me\_ yaus!

SD:  
Thov koj hlub\_ peb cov me yaus\_ yuas!

**SD:** Koj yaug kuv kom kuv dawb dua daus: Koj muab koj cov dej los ntxuav kuv kom kuv ntshiab tuaj.

**Theem Xya: YES XUS NTOG ZAUM OB**

(Txhos caug)

TC:  
Yes Xus Pleev, peb pe koj, peb cav lus zoo txog koj

SD:  
Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Tswv Ntuj tus tub txib raug luag hiam heev kawg. Tab sis nws tsis qhib ncauj, nws ua zoo li tus yaj uas luag cab mus rau hauv lub tsev tua tsiaj. Nws ua siab ntev nyiaj. Huab Tais ua kom peb tej txhaum rov los poob rau saum nws tus tub txib. Huab Tais pom zoo cia luag tsuj nws tus tub txib, nws ua kom nws tus tub txib raug mob. Yog tus tub txib muab nws lub neej los ua ib thaj txi ntuj kho kev txhaum. HX 53: 7-10

**SD:** Peb sawv daws thov Huab Tais:

Huab Tais Yes Xus Pleev, koj ris peb tej kev txhaum. Thov koj pab peb xyaum ua neeg me, thiab zoo siab ris tej yam uas luag ua tub qaug peb, kom koj lub hwj chim ci hauv peb txoj kev nyuaj ntxhov.

TC:  
Huab Tais Tswv Ntuj aib! Thov koj hlub\_ peb cov me\_ yaus!

SD:  
Thov koj hlub\_ peb cov me yaus\_ yuas!

**SD:** Kuv lub siab ntxhov hnyo, Koj hais tej lo lus zoo rau kuv mloog, kuv lub siab yuav laj.

**Theem Yim: COV POJ NIAM NYOB YES LUS XAS  
LES QUAJ HLUB YES XUS.**

(Txhos caug)

TC:  
Yes Xus Pleev, peb pe koj, peb cav lus zoo txog koj

SD:  
Vim koj cawm lub ntiaj teb neeg nyob saum ntoo cuam

(Sawv)

**SD:** Koj cawm kuv, mas kuv yuav rov qab paub txoj kev lom zem. Koj pub ib lub siab loj rau kuv, mas kuv yuav rov qab paub txoj kev kaj lug!

**Theem Kaum Ob: YES XUS TXOJ SIA TU**

(Txhos caug)

TC:  
Yes Xus Pleev, peb pe koj, peb cav lus zoo txog koj

SD:  
Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Txij tav su mus, ces lub hnuv ploj ntais lawm. Tas lub ntiaj teb tsaus ntuj nti mus txog peb teev hnuv qaij. Daim ntaub hauv Kem Ntshiab ntuag rhe hauv nruab nrab. Yes Xus hu ib suab nrov nrov tias: “Txiv, kuv tso kuv txoj sia rau hauv koj txhais tes.” Yes Xus hais li tas, nws **txoj sia tu nrho**. Tus xab txheeb pom qhov uas nyuam qhuav tshwm sim ntawd, nws cav txog Tswv Ntuj, nws hais tias: “Tus no yog ib tug neeg siab ncaj tiag.” LK 23:44-47

**SD:** Kuv tus Huab Tais Yes Xus, koj txoj kev tuag nqa kev cia siab tuaj rau kuv. Vim tias yog lub noob nplej tsis poob hauv av thiab tsis tuag, mas nws nyob nws, hos yog lub noob poob rau hauv av, thiab nws tuag, mas nws txi txiv ncw ncw.

TC:  
Huab Tais Tswv Ntuj aib! Thov koj hlub\_ peb cov me\_ yaus!

SD:  
Thov koj hlub\_ peb cov me yaus\_ yuas!

**SD:** Koj tsis txhob thau koj lub tswv yim ntshiab mus deb ntawm kuv; Koj xeem ua dua ib lub tswv yim tawv los cog rau hauv kuv lub siab lub ntsws.

**Theem Kaum Ib:    LAWV MUAB NTSIA HLAU NTSIA YES XUS    RAU SAUM NTOO CUAM**

(Txhos caug)

TC:  

 Yes Xus Pleev, peb pe koj, peb cav lus zoo txog koj

SD:  

 Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Tsoom pej xeem sawv ntsug ntsia. Cov thawj koj hnyos Yes Xus, lawv hais tias: “Nws cawm tau luag tej. Yog tias nws yog Tswv Ntuj Leej Tub tiag, kom nws rov cawm nws mas! Ob tug neeg phem dai saum ntoo cuam, muaj ib tug tsawm Yes Xus tias: “Koj tsis yog Leej Pleev lod? Koj rov cawm koj, thiab cawm wb mas!” Tab sis lwm tus qhib ncauj, nws cem tias: “Koj tseem tsis ntshai Tswv Ntuj lod: Wb mas wb lub txim yog txoj kev ncaj. Hos nws tsis tau ua dab tsi phem li. Ces nws hais tias: “Yes Xus, thaum koj mus txog hauv koj lub Ceeb Tsheej, thov koj nco txog kuv.” Yes Xus hais rau nws tias: “Kuv hais tseeb rau koj: Hnub no, koj yuav nrog kuv nyob hauv lub nra lom zem.”

**SD:** Huab Tais Yes Xus, tus neeg phem uas dai ntawm koj ib sab, nws tsuas pom tias koj tsis muaj zog, hos tus neeg txhaum uas hwm Ntuj, pom koj lub hwj huam.

TC:  

 Huab Tais Tswv Ntuj aib! Thov koj hlub\_ peb cov me\_ yaus!

SD:  

 Thov koj hlub\_ peb cov me yaus\_ yuas!

**TC:** (Nyeem)

Ib pab neeg coob raws Yes Xus mus. Muaj ib pab poj niam ntaus lawv hauv siab, lawv quaj hlub Yes Xus. Yes Xus tig ntsia cov poj niam, nws hais tias:

“Cov ntshais nyob Yes Lus Xas Les, nej txhob quaj hlub kuv, nej quaj hlub nej thiab hlub nej cov me nyuam mog. Vim yuav muaj tej hnub uas sawv daws yuav hais tias: Cov tau txoj hmoov zoo, yog cov poj niam tab seeb, yog lub plab uas tsis yug tub ki, yog ob lub mis uas tsis muaj me nyuam noj. Lawv yuav hais rau cov roob tias: Nej vau los tsuam peb mas, nej nphau los vov peb mas. Vim tias, yog luag ua li no rau tus ntoo nyoos, luag yuav ua li cas rau tus ntoo qhuav?” LK 23: 27-31

**SD:** Peb sawv daws thov Huab Tais:

Huab Tais Yes Xus, peb lub siab maj siab rawm, lub siab muab hlob hais lus nchav tau nkaug coob leej lub plawv, ntaus lawv siab ntsws doog ntshav, peb thov koj pab ntxuav txhua yam phem nyob hauv peb pov tseg. Huab Tais, koj yog kuv lub zog, thov koj tsuag tsuag tuaj pab kuv, vim koj tsis thuum tus neeg kho siab, koj tsis fee plhu rau tus neeg siab ntuag. Tus txom nyem hu txog koj, koj mloog nws lub suab.

TC:  

 Huab Tais Tswv Ntuj aib! Thov koj hlub\_ peb cov me\_ yaus!

SD:  

 Thov koj hlub\_ peb cov me yaus\_ yuas!

**SD:** Kuv cov pob txha ntsoog li ntxaws, Koj fee Koj tsis txhob ntsia kuv cov txhaum, kuv cov pob txha yuav hom khaj.

**Theem Cuaj: YES XUS NTOG ZAUM PEB**

(Txhos caug)

TC:  
  
Yes Xus Pleev, peb pe koj, peb cav lus zoo txog koj

SD:  
  
Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Yes Xus hais tias:  
Nej zov hmo, nej teev Ntuj kom nej txhob poob rau hauv txoj kev ntxias. Lub tswv yim kub lug rau qhov zoo, tab sis lub cev nqajj tsis muaj zog. Mt 26: 41

**SD:** Kuv ib ce muag zoo li dej ntws, kuv cov pob txha txhauj tas, kuv lub plawv yaj xws li ciab ntab. Kuv lub qa qhuav xws li av luaj dag ci hauv qhov txos. Kuv tus nplaig nplaum hauv kuv puab tsaig. Kuv pw hauv plua tshauv.

TC:  
  
Huab Tais Tswv Ntuj aib! Thov koj hlub\_ peb cov me\_ yaus!

SD:  
  
Thov koj hlub\_ peb cov me yaus\_ yuas!

**SD:** Huab Tais, Koj tsis txhob ntiab kuv mus deb ntawm Koj xub ntiag, Koj tsim ib lub siab huv li si los cog rau kuv.

**Theem Kaum: LAWV HLE YES XUS COV RIS TSHO**

(Txhos caug)

TC:  
  
Yes Xus Pleev, peb pe koj, peb cav lus zoo txog koj

SD:  
  
Vim koj cawm lub ntiaj teb neeg nyob saum ntoo cuam

(Sawv)

**TC:** (Nyeem)

Thaum lawv mus txog qhov chaw hu ua Khaub Khaum Taub Hau, lawv muab Yes Xus tsa saum ntoo cuam. Lawv kuj muab ob tug neeg tau ua phem dai saum ntoo cuam thiab., Ib tug nyob sab xis, ib tug nyob sab laug Yes Xus hais tias: “Txiv koj zam rau lawv, vim lawv tsis paub lawv ua dab tsi.” Ces lawv muab Yes Xus cov ris tsho sib faib, lawv twv saib leej twg yuav tau daim twg. LK 23: 33-34

**SD:** Huab Tais Yes Xus, koj yog tus siab dawb siab huv, tsis kav luag muab koj cov ris tsho hle. Thov koj pab kuv muab tus neeg phem hauv kuv lub siab hle pov tseg, kom kuv muab tas kuv lub siab lub ntsws los nyiam koj.

TC:  
  
Huab Tais Tswv Ntuj aib! Thov koj hlub\_ peb cov me\_ yaus!

SD:  
  
Thov koj hlub\_ peb cov me yaus\_ yuas!